


STUTT SAGT

Skríggið og Madonna
eru aftur funnin

Norska lögreglan kunn-
gjörði á tíðindafundi
íggjár, at málningarnir hjá
Edward Munch Skríggið
og Madonna eru komnir
aftur í aftur tvey ár eftir, at
málningarnir vórðu stolnir
á alljósum degi.

Talan er um tveir av best
umtóktu málningunum
hjá Munch og hetta eru
sera dýrar málningar, eitt
nú er Skríggið mett at
hava ein kostnað umleið
hálva milliard kr, skrivar
Berlingske Tidende.

Málningarnir eru í
góðum standi, men fjøl-
miðlarnir sluppu ikki
at síggja málningarnir,
lögreglan var sera fámælt
á tíðindafundinum. Hon

vildi ikki avdúka hvar
málningarnir vóru funnin,
ella hvussu hetta var fari
fram. Men segði, at eingin
var handtikin í málinum.
Risaupphæddin, ið er lova í
finningarløn, verður heldur
ikki útgoldin, skrivar
Berlingske Tidende.

Lögreglan segði somu-
leiðis, at hon var sannførd
um, at málningarnir hava
verið í Noregi, síðan
teir vóru stolnir, hóast
søgur hava verið frammi
um, at onkur fanatiskur
listasavnari uttanlands
hevði keypt teir.

nud

Madonna hevur 8 fløgur
á danska sölulistanum

Konsertin hjá Madonnu
í Horsens sæst nú aftur
á donsku hittlistunum, á
almenna sölulistanum í
Danmark hevur Madonna
ikki óvæntað mest seldu
fløguna í farnu viku,
talan er um Confessions
On A Dancefloor, meira
forkunnugt er, at Madonna
hevur 8 fløgur millum tær
31 mest seldu.

Á 10 plássi liggur I'm

Going To Tell You A Secret,
á einum deildum 14. plássi
liggja Like A Virgin, Ray
Of Light og Music. Like A
Prayer liggur á 26. plássi,
True Blue á 29. plássi og
The Immaculate Collection
liggur á 31. plássi. Alt í alt
sera sannførandi søla av
Madonnu.

nud

Føroya elsti bólkur
fer aftur á pall

Tey av Kamarinum fyltu
í fjør fimti ár, og systkini
Eybjørn og Nicolina, ið eru
tey einastu, ið hava verið
við óbrotið hesi fimti árin
hátiðarhildurunda føðing-
dagin við eini fløguútgávu,
og nógvum konsertum, eitt
nú eini sera væleydnaðari
á Summarfestivalinum.
Hetta vikuskiftið fara tey
aftur á pall, tá tey spæla til
dans í Tórshøll.

Tey av Kamarinum byrja-
ðu í 1955 at framføra
tónleik av tí lættara slagnum.
Síðan tá hevur manningin
verið skiftandi.

Umframt hini 5 systk-

ini, Hjørleif, Áslakk,
Margrethu, Ingolf og Jákup,
hava mangir av fremstu tón-
leikarum okkara í stytttri ella
longri tíð spælt saman við
Teimum av Kamarinum.

Á G!Festivalinum í ár
vóru Nicolina og Eybjørn
við á felagssanginum, har
serliga Nicolina vísti, at hon
enn er ein sonn stjörna.

Tað ber til at lesa meira
um klassiska bólkin
á heimasíðuni www.teyavkamarinum.com

nud

Eivør og Sebastian kunnu
upplivast á alnetinum

Áskoðarnir í Tønder
geva so nógv aftur
til tey, ið standa
á pallinum, sigur
Eivør, ið tí elskar
at spæla í lítla
suðurjútska býnum,
á heimasíðuni hjá
Tønder Festivalinum
ber nú til at uppliva
hesa spæligleði.

TÓNLEIKUR

Niels Uni Dam

nielsuni@sosialurin.fo

Framførsan hjá Eivør og
Sebastian á Tønder Festi-
valinum fekk øgiliga jaligt
ummæli í Jyllandsposten,
nú ber til hjá teimum, ið
ikki vóru í Tønder hetta
vikuskiftið at uppliva eitt
brot av konsertini, eins og tey,
ið vilja enduruppliva lötuna
sleppa tað. Á heimasíðuni

hjá festivalinum liggur film-
klipp av framførsluni.

Á tf.dk/pages/video.php
liggur filmrapport av ársins
festivali, í filmklippinum
Eivør og Sebastian, greiður
Eivør frá, hví tað er ein
serlig uppliving at spæla í
Tønder.

- Eg elski at syngja í
Tønder, tí at áskoðararnir
eru so deiligir, teir geva so
nógv aftur til tey, ið standa
á pallinum, man fær so
nógva orku, greiðir Eivør
frá í stuttari samrøðu í

filmklippinum. Filmklippið
er rættiliga langt, fyrst kann
man uppliva Eivør við bólki
syngja Just a Friend of Mine,
her er talan um eina Eivør
í hopla, og framførsan er
sera livandi. Tað hoyrist væl,
hvussu væl fólkið syngur
við. Síðan er lítla prátið
við Eivør, áðrenn eitt lag av
framførsluni hjá Sebastian
og Eivør kemur. Hetta er ein
ómetaliga vøkur framførsla,
sum vit nú kunnu uppliva á
alnetinum.

Eivør fær danskan útflutningsstuðul

Eivør Pálsdóttir er,
saman við tveimum
øðrum nøvnum, vald
sum oddafiskur í
danskari verkætlan,
sum hevur til
endamáls at fremja
útflutingsfremjandi
arbeiði innan
danskan fólkatónleik

TÓNLEIKUR

Dagfinn Olsen

dagfinn@sosialurin.fo

“Danish Roots” eitur til-
tak, ið hevur undirheitið;
“Bringing danish folk and
roots music to the world”.

Eivør Pálsdóttir er vald sum
oddafiskur í donsku ætlanini,
saman við donsku nøvnum

Haugaard & Højrup og ból-
kunum Instinkt.

Umframt tey 3 odda-
nøvnini í ætlanini, fáa aðrir
bólkar eisini stuðul, og teir
eru Henrik Jansberg Band,
Afengin, Trio Mio, Zar og
Tumult.

Aftan fyri ætlanina
standa Folkemusikkens
Fællesråd, Tønder Festival,

DJBFA, og Kopifon, skrivar
Jyllandsposten.

Danskir fólkatónleikarar
hava havt vaksandi virkse-
mi uttanlands seinnu árin
og Danish Roots hevur til
endamáls at stimbra hesi
gongd.

Konsertferðin hjá Týr byrjar í dag

Konsertferðin hjá Týr
byrjar í dag, Tað var longu
kunngjørt at bólkurin skuldi
spæla 24 konsertir saman við
við finska bólkinum Let Me
Dream og týsku bólkunum
Apokalyptischen Reiter og
Hämatom, men nú eru 4
konsertir komnar á skrána,
m.a. ein í Danmark.

Týr spælir enn 24 konsertir

saman við omanfyri nevndu
bólkunum, men leggja sjálvir
fyri og enda somuleiðis
konsertferðina við konsertum
har einans Týr spælir.

Fyrsta konsertin er í kvøld,
hon er á the Pagan & Viking
Festival í Het Kasteel, Alphen
a/d Rijn. Í annað kvøld
spælir Týr í Club Hagalaz í
Elterlein í Týsklandi, síðan

verður farið til Póland at
spæla á einum Open-air
knighthood Gathering í
Byczyna sunnukvøldið
og mánakvøldið í Club
Kontrasty í Szczecin í
Pólandi.

Konsertferðirnar eru
partar av sölufremjandi átaki-
num í sambandi við, at Týr
gevur út fløguna Ragnarok

22. september. Í sambandi
við útgávuna, fer Týr at
spæla eina útgávukonsert
í Danmark. Hetta verður
tá konsertferðin saman við
finska og týsku bólkunum
er av. Hetta verður 4.
oktober á The Rock í
Keypmannahavn.

nud